



మన బియ్యం

మన ప్రాంతంలో పండిన నాణ్యమైన 25 రూపాయల బియ్యాన్ని
ఒక రూపాయికి కార్మిదారులకు అందజేసే పేదల పథకం - మన బియ్యం



వికేంద్రీకరణ విధానంలో బియ్యం సేకరణ

కేంద్రప్రభుత్వం రాబోయే ఆహారభద్రతా చట్టాన్ని దృష్టిలోపెట్టుకొని రాష్ట్ర ప్రజాపంపిణీకి సరిపడ 40 లక్షల మె.ట.ల బియ్యాన్ని రాష్ట్ర ప్రభుత్వము, దాని సంస్థలద్వారా సేకరించాలని సూచించింది. దానికనుగుణంగా, రాష్ట్ర ప్రభుత్వము పౌరసరఫరాలసంస్థను ప్రస్తుత ఖరీఫ్ సీజనుకు 7 జిల్లాలలో 11 లక్షల మె.ట.ల బియ్యాన్ని నేరుగా మిల్లర్ల నుండి సేకరించడానికి అనుమతించింది. ఈ 7 జిల్లాలలో ప్రజా పంపిణీకి అవసరమైన పచ్చిబియ్యాన్ని మాత్రమే పౌరసరఫరాలసంస్థ సేకరిస్తుంది. కాగా ఉప్పుడు బియ్యాన్ని భారత ఆహారసంస్థ (ఎఫ్సీఐ) మిల్లర్ల నుండి సేకరిస్తుంది. మిగిలిన 16 జిల్లాలలో భారత ఆహారసంస్థ ఈ సంవత్సరానికి పచ్చి, ఉప్పుడు బియ్యాలను సేకరిస్తుంది. ఈ 7 జిల్లాల అనుభవాన్ని దృష్టిలోపెట్టుకొని, రాష్ట్ర పౌరసరఫరాలసంస్థ అన్ని జిల్లాలలో పచ్చి సంవత్సరం నుండి రాష్ట్ర ప్రజా పంపిణీకి కావలసిన పచ్చి బియ్యం సేకరణకు సన్నాహాలు చేసుకుంటున్నది. అయితే పౌర సరఫరాలసంస్థ నేరుగా సేకరించిన ధాన్యం మేరకు పచ్చిబియ్యాన్ని (సి.ఎం.ఆర్) ఈ సంవత్సరము అన్ని జిల్లాలలో సేకరిస్తున్నది.

మన బియ్యం

- ❖ ఏ ప్రాంతంలో పండిన బియ్యం అదే ప్రాంతంలో పంపిణీ
- ❖ 25 రూపాయల నాణ్యమైన కిలో బియ్యం ఒక రూపాయికి సరఫరా

వికేంద్రీకరణ విధానంలో ఏ ప్రాంతంలో అదే ప్రాంతంలో పంపిణీ చేయడం, అలాగే నాణ్యమైన బియ్యాన్ని సేకరించి కార్షుదారులకు అందజేయాలనే లక్ష్యముతో మన బియ్యం అనే క్రొత్త బ్రాండు బియ్యాన్ని రాష్ట్రంలో జనవరి 2013 నుండి 3 జిల్లాలలో (వరంగల్లు, కరీంనగర్ మరియు నల్గొండ) కార్షుదారులకు పంపిణీ ప్రారంభించి ఆతరువాత గుంటూరు, ప్రకాశం, నెల్లూరు మరియు చిత్తూరు జిల్లాలలో మన బియ్యాన్ని కార్షుదారులకు అందజేయాలని పౌరసరఫరాలసంస్థ లక్ష్యం. 2013-14 సంవత్సరములో రాష్ట్రములోని అన్ని జిల్లాలలో మన బియ్యం పంపిణీ జరుగుతుంది.

సరుకుల బుట్ట

మన బియ్యంతో పాటు 9 ఇతర నిత్యావసర సరుకులు కార్డుదారులకు ప్యాకెట్లలో ఉగాది 2013 నుండి అందజేయడానికి అన్ని ఏర్పాట్లు చేస్తున్నది.

| క్ర.సం | సరుకులు | సరుకుల తూకం | కార్డుదారు చెల్లించే మొత్తం | మార్కెట్ ధర | కార్డుదారుకు చేతూరే లబ్ధి |
|--------|------------|-------------|-----------------------------|-------------|---------------------------|
| 1 | కందిపప్పు | 1 కిలో | 50/- | 73/- | 23/- |
| 2 | పామాయిల్ | 1 లీటరు | 40/- | 58/- | 18/- |
| 3 | గోధుమపిండి | 1 కిలో | 16.50/- | 25/- | 8.50/- |
| 4 | గోధుమలు | 1 కిలో | 7/- | 18/- | 11/- |
| 5 | చక్కెర | లరకిలో | 6.75/- | 17/- | 10.25/- |
| 6 | ఉప్పు | 1 కిలో | 5/- | 14/- | 9/- |
| 7 | కారం | పావుకిలో | 20/- | 35/- | 15/- |
| 8 | చింతనందు | లరకిలో | 30/- | 40/- | 10/- |
| 9 | వస్తువు | 100 గ్రా. | 10/- | 12/- | 2/- |
| | మొత్తం | | 185/- | 292/- | 107/- |

పై పట్టికలోని, 5 వస్తువులు ప్రస్తుతం అందజేస్తున్నప్పటికీ, నాణ్యమైన సరుకు అందరికీ ప్యాకెట్లలో అందుబాటులోకి తెచ్చి, ఉగాదినుండి 9 సరకులబుట్ట రూ. 185/- లకే అందజేయాలని, తద్వారా నెలకు రూ. 107/-లు కార్డుదారునికి ఆదా చేయాలని లక్ష్యం. దీనిలో భాగంగా జనవరి 2013 నుండి పామాయిల్, కందిపప్పు మరియు గోధుమపిండి ప్యాకెట్లలో పంపిణీ ప్రారంభించడమైనది. మిగిలిన 6 సరకులతో కలిపి, మొత్తం 9 సరకుల బుట్ట ఈ ఉగాది నుండి కార్డుదారులకు అందుబాటులోనికి తెస్తున్నారు.

మెరుగైన పంపిణీ విధానం

ప్రస్తుతం పంపిణీ విధానంలోనున్న లోపాలను సవరించి, మెరుగైన పంపిణీ విధానాన్ని 2013-14 సం.లో ఏప్రిల్ నుండి ప్రవేశ పెడుతున్నారు. ముఖ్యంగా బియ్యం మరియు సరకుల ఇతర దారి మళ్ళింపు మరియు కల్తీలను అరికట్టడానికి చర్యలు తీసుకుంటున్నారు.

i) రవాణా కాంట్రాక్టు విధానం

ప్రస్తుతం రాష్ట్రస్థాయిలో నున్న టెండర్ల విధానాన్ని జిల్లాస్థాయికి, రెవెన్యూ డివిజను స్థాయిలో గుత్తేదారులను నియమించడం, వికేంద్రీకరణ విధానములో స్టేజి I & II లను క్రమబద్ధీకరించి ఒకే విధానాన్ని ప్రవేశపెట్టడం, e టెండరు



మన బియ్యం

విధానం, లారీలకు ప్రత్యేకమైన రంగు మరియు మన బియ్యం లోగో ముద్రించడం, జి.పి.యన్. ప్రవేశపెట్టడం, ప్రతి మండలానికి ఒక లారీ ఉండేలా డివిజన్ లో 15 లారీలు తప్పనిసరిగా ఉపయోగించాలనే నియమాలు ప్రవేశ పెడుతున్నారు. ఈ క్రొత్త విధానం వలన ప్రస్తుతం రవాణా ఖర్చుకు 40% ఆదా చేయడానికి ఉపయోగపడుతుంది. అలాగే లోపాలను సరిదిద్ది దారిమళ్ళింపు నియంత్రణకు ఉపకరిస్తుంది.





ii) మండలస్థాయి గిడ్డంగుల నిర్వహణ

మండలస్థాయి గిడ్డంగుల నిర్వహణలో సమూలమైన మార్పులు తీసుకురావడానికి అన్ని చర్యలు తీసుకోవడమైనది.

ఒక నెలసరుకు నిల్వ చేయగల 3.2 లక్షల మె.ట.ల సామర్థ్యం గల గిడ్డంగులను 4 నెలల సరకు నిల్వ చేయగల 15 లక్షల మె.ట.ల సామర్థ్యానికి పెంచడం, గిడ్డంగి అధికారుల పనితీరు ప్రతీ 3 నెలలకు పరిశీలించి మార్పులు చేయడం, అలాగే ప్రస్తుతమున్న 150 ఖాళీలను భర్తీ చేయడం, ప్రతీ గిడ్డంగిలో సెక్యూరిటీ గార్డుల నియామకం, హమాలీలను సంఘాలుగా ఏర్పాటు చేయడం, తనిఖీలు అలాగే సరకు నిల్వలపర్యవేక్షణలను ముమ్మరం చేయడం, పూర్తి స్థాయిలో రవాణా, నిల్వ మరియు కేటాయింపులు కంప్యూటరీకరించడం లాంటి ముఖ్యమైన అంశాలపై దృష్టికరించడం జరుగుతుంది.

iii) ఖచ్చితమైన తూకాన్ని పాటించడం

మండలస్థాయి గిడ్డంగులలో వెయింగ్ బ్రిడ్జిలు ఏర్పాటు చేయడం అలాగే చౌకధర దుకాణాలలో ఎలక్ట్రానిక్ తూకాలు ఏర్పాటు చేయడం వలన సరైన తూకానికి బియ్యం కార్డుదారులకు అందజేయవచ్చు. ప్రస్తుతం ఇలాంటి ఏర్పాట్లు లేకపోవడం వలన సరైన తూకానికి బియ్యం సరఫరా జరగడం లేదనే విమర్శను అధిగమించడానికి అన్ని చర్యలు తీసుకుంటున్నారు.

iv) నిఘా విభాగం పటిష్ఠత మరియు నిబంధనల అమలు

జిల్లా మరియు రాష్ట్ర స్థాయిలో నిఘా విభాగాలు ఏర్పాటుచేయడానికి ప్రభుత్వ ఆదేశాలు జారీఅయినవి. ముఖ్యముగా వికేంద్రీకరణ అమలులో ఉన్న 7 జిల్లాలలో ఈ విభాగాలు ఏర్పాటు జరుగుతున్నది. మిగిలిన 16 జిల్లాలలో తరువాత ఏర్పాటు చేయడం జరుగుతుంది. అలాగే రాష్ట్ర స్థాయిలో నిఘా విభాగాన్ని కూడా ఏర్పాటు చేస్తున్నారు.

కార్డుదారుని అవగాహన కార్యక్రమము

- ✓ 25 రూపాయల మన బియ్యం కేజీ ఒక రూపాయి కే పంపిణీ
- ✓ ధాన్యం సేకరణ మరియు ముఖ్యముగా సోనామసూరి ధాన్యం సేకరణ
- ✓ 9 రకాల నిత్యావసర సరకుల బుట్ట రూ. 185/- లకే సరఫరా తద్వారా కార్డుదారునికి నెలకు రూ. 107/- అదా.
- ✓ మండలస్థాయి గిడ్డంగుల నిర్వహణ మరియు రవాణా కాంట్రాక్టులను మెరుగు పరచడం.
- ✓ నిఘా విభాగం పటిష్ఠత / నిబంధనల అమలు
- ✓ చౌక ధరల దుకాణాల ఆధునీకరణ, స్టాక్ బోర్డులు, ఖరీదు, నిల్వలతో కూడిన సమాచారము, కరపత్రాలు, పోస్టర్లు మరియు హోర్డింగులు, గ్రామస్థాయిలో కళాజాతరలు మొదలగు వివిధాంశాలతో వినియోగదారునికి అవగాహన కల్పించడం జనవరి 2013 నుండి ప్రారంభం.

ఆంధ్రప్రదేశ్ రాష్ట్ర పౌరసరఫరాల సంస్థ

6-3-655/1/ఎ, సివిల్ సప్లైస్ భవన్, సోమాజిగూడ, హైదరాబాద్
ఫోన్ 040-23310973, 23310173. ఫ్యాక్స్ 040-23310474